

DEĊIŻJONI TA' IMPLIMENTAZZJONI TAL-KUMMISSJONI (UE) 2016/786**tat-18 ta' Mejju 2016****li tistabbilixxi l-proċedura għall-istabbiliment u t-thaddim ta' bord konsultattiv indipendenti li jassisti lill-Istati Membri u lill-Kummissjoni biex jiddeterminaw jekk il-prodotti tat-tabakk għandhomx aroma karatterizzanti***(notifikata bid-dokument C(2016) 2921)***(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2014/40/UE tal-Parlament Ewropew u tal-Kunsill tat-3 ta' April 2014 dwar l-approssimazzjoni tal-liġijiet, ir-regolamenti u d-dispożizzjonijiet amministrattivi tal-Istati Membri rigward il-manifattura, il-preżentazzjoni u l-bejgħ tat-tabakk u prodotti relatati u li thassar id-Direttiva 2001/37/KE ⁽¹⁾, u b'mod partikolari l-Artikolu 7(4) tagħha,

Billi:

- (1) L-Artikolu 7 tad-Direttiva 2014/40/UE jipprojbixxi t-tqegħid fis-suq ta' prodotti tat-tabakk b'aroma karatterizzanti. Ir-regoli uniformi għall-proċeduri biex jiġi ddeterminat jekk prodott tat-tabakk għandux aroma karatterizzanti huma stabbiliti fir-Regolament ta' Implimentazzjoni tal-Kummissjoni (UE) 2016/779 ⁽²⁾.
- (2) L-Artikolu 7(4) tad-Direttiva 2014/40/UE jistipula li, meta jiġi ddeterminat jekk prodott tat-tabakk għandux aroma karatterizzanti, l-Istati Membri u l-Kummissjoni jistgħu jikkonsultaw bord konsultattiv indipendenti ("il-bord"). Jagħti wkoll is-setgħa lill-Kummissjoni biex tadotta atti ta' implimentazzjoni li jistabbilixxu l-proċedura għat-twaqqif u t-thaddim ta' dak il-bord.
- (3) Il-bord għandu jkun magħmul minn esperti bi kwalifiki għolja, speċjalizzati u indipendenti, b'kompetenzi rilevanti fl-oqsma tal-analiżi sensorjali, statistika u kimika. Dawn għandhom iwettqu l-funzjonijiet tagħhom b'mod imparzjali u fl-interess pubbliku. Għandhom jintgħazlu abbażi ta' kriterji oġġettivi permezz ta' sejha pubblika għall-applikazzjonijiet u jinhatru f'kapacià personali. Għandu jkollhom il-firxa ta' hili u kompetenzi li l-bord għandu bżonn biex ikun jista' jwettaq il-funzjonijiet tiegħu.
- (4) Il-bord għandu jkun assistit minn grupp tekniku rrekutat permezz ta' proċedura ta' akkwist pubbliku. Il-grupp tekniku għandu jwettaq valutazzjonijiet sensorjali u kimiċi bbażati fuq paragun bejn il-proprjetajiet olfattivi tal-prodott tat-test u dawk tal-prodotti ta' referenza. L-analiżi sensorjali, inkluża dik tax-xamm, hija dixxiplina xjentifika stabbilita li tapplika l-prinċipji tal-analiżi statistika u tad-disinn sperimentali biex tivvaluta u tiddeskrivi l-perċezzjonijiet tas-sensi tal-bniedem, inkluż ix-xamm, bl-iskop li jiġu evalwati l-prodotti għall-konsumatur. Titqies bħala metodu xieraq biex jinkisbu riżultati validi, robusti, affidabbli u riproducibbli meta jkun qed jiġi vvalutat jekk prodott tat-tabakk għandux aroma karatterizzanti. Analizi bħal din għandha titwettaq abbażi ta' metodoloġija stabbilita u tipproduċi riżultati billi tuża għodod statistiċi. Fejn titqies xierqa, l-analiżi sensorjali għandha tiġi kkomplementata permezz ta' analizi kimika tal-prodotti.
- (5) Fit-tweqqif tal-funzjonijiet konsultattivi tiegħu, il-bord għandu jeżamina, kif applikabbli, id-dejta pprovduta mill-grupp tekniku, kif ukoll kull informazzjoni oħra għad-dispożizzjoni tiegħu li jista' jkollha relevanti, inkluża l-informazzjoni li tinkiseb b'riżultat tal-obbligi ta' rappurtar stabbiliti fl-Artikolu 5 tad-Direttiva 2014/40/UE. Għandu jagħti pariri lill-Istati Membri u lill-Kummissjoni fil-hin dwar jekk iqisx li l-prodotti ttestjati għandhomx aroma karatterizzanti skont it-tifsira tal-Artikolu 7(1) tad-Direttiva 2014/40/UE.
- (6) Billi t-tekniki u l-metodi xjentifiċi biex tiġi ddeterminata l-eżistenza ta' aroma karatterizzanti jstgħu jevolvu maż-zmien u mal-esperjenza miksuba, jixraq li l-Kummissjoni timmonitorja l-iżviluppi f'dan il-qasam bl-għan li tivvaluta jekk il-metodoloġiji użati biex issir tali determinazzjoni għandhomx jiġu riveduti.

⁽¹⁾ ĠUL 127, 29.4.2014, p. 1.⁽²⁾ Ir-Regolament ta' Implimentazzjoni tal-Kummissjoni (UE) 2016/779 tat-18 ta' Mejju 2016 li jistabbilixxi regoli uniformi dwar il-proċeduri biex jiġi ddeterminat jekk prodott tat-tabakk għandux aroma karatterizzanti (ara l-paġna 48 ta' dan il-Gurnal Uffiċjali).

- (7) Il-bord u l-proċess li permezz tiegħu jivvaluta l-eżistenza ta' aroma karatterizzanti għandhom ikunu protetti kontra kull interferenza esterna minn kwalunkwe entità jew assoċjazzjoni b'interess fl-eżitu tal-valutazzjoni tiegħu. L-informazzjoni kunfidenzjali għandha tiġi protetta kontra l-iżvelar involontarju u intenzjonat. Il-membri tal-bord u l-grupp tekniku li ma jistgħux ikomplu jwettqu dmirijiethom jew li ma jibqgħux jikkonformaw mar-rekwiżiti ta' din id-Deciżjoni, għandhom jiġu sostitwiti.
- (8) Il-hidma tal-bord għandha tkun ibbażata fuq il-prinċipji ta' livell għoli ta' kompetenza, indipendenza u trasparenza. Għandha tiġi organizzata u mwettqa f'konformità mal-ahjar prassi u ma' standards xjentifiċi għoljin.
- (9) Il-bord għandu jikkontribwixxi b'mod effettiv biex itejjeb il-funzjonament tas-suq intern filwaqt li jiżgura livell għoli ta' saħħa pubblika, b'mod partikolari billi jgħin lill-Istati Membri u lill-Kummissjoni biex jivvalutaw il-prodotti tat-tabakk li potenzjalment għandhom aroma karatterizzanti. L-attivitajiet tal-bord huma meħtieġa biex tkun żgurata l-implimentazzjoni effettiva u uniformi tad-Direttiva 2014/40/UE u l-parir ipprovdut mill-membri tal-bord huwa essenzjali biex jintlahqu l-għanijiet tal-politika rilevanti tal-Unjoni. Għaldaqstant, jixraq li l-bord jingħata appoġġ finanzjarju adegwat fil-forma ta' allowance speċjali għall-membri tiegħu, apparti r-rimborż tal-ispejjeż tagħhom.
- (10) Id-dejta personali trid tingabar, tiġi pproċessata u ppubblikata skont ir-Regolament (KE) Nru 45/2001 tal-Parlament Ewropew u tal-Kunsill ⁽¹⁾.
- (11) Il-miżuri stipulati f'din id-Deciżjoni huma skont l-opinjoni tal-kumitat kif hemm imsemmi fl-Artikolu 25 tad-Direttiva 2014/40/UE,

ADOTTAT DIN ID-DECIŻJONI:

KAPITOLU I

DISPOŻIZZJONIJET ĠENERALI

Artikolu 1

Suġġett

Din id-Deciżjoni tistabbilixxi l-proċedura għall-istabbiliment u t-thaddim ta' bord konsultattiv indipendenti ("il-bord") li jassisti lill-Istati Membri u lill-Kummissjoni biex jiddeterminaw jekk il-prodott tat-tabakk għandux aroma karatterizzanti

Artikolu 2

Definizzjoni

Għall-finijiet ta' din id-Deciżjoni, "prodott tat-test" tfisser prodott riferut lill-bord minn Stat Membru jew mill-Kummissjoni għal opinjoni dwar jekk dan għandux aroma karatterizzanti skont it-tifsira tal-Artikolu 7(1) tad-Direttiva 2014/40/UE.

Artikolu 3

Kompiti

Il-bord għandu jagħti opinjonijiet dwar jekk prodotti tat-test għandhomx aroma karatterizzanti skont it-tifsira tal-Artikolu 7(1) tad-Direttiva 2014/40/UE.

⁽¹⁾ Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dak id-data (ĠU L 8, 12.1.2001, p. 1).

KAPITOLU II

TWAQQIF TAL-BORD KONSULTATTIV INDIPENDENTI

Artikolu 4

Hatra

1. Il-bord għandu jkun magħmul minn sitt membri.
2. Id-Direttur Ġenerali għas-Sahha u s-Sikurezza Alimentari li jaġixxi fisem il-Kummissjoni (id-“Direttur Ġenerali”) għandu jahtar il-membri tal-bord minn lista ta’ kandidati eleggibbli stabbilita wara l-pubblikazzjoni ta’ sejha għall-applikazzjonijiet fuq is-sit web tal-Kummissjoni u fir-registru tal-gruppi ta’ esperti tal-Kummissjoni u entitajiet simili oħrajn (ir-“Registru tal-gruppi ta’ esperti”). Il-membri għandhom jintgħazlu fuq il-bażi tal-kompetenzi u l-esperjenza tagħhom fl-oqsma tal-analiżi sensorjali, statistika u kimika, u b’kunsiderazzjoni xierqa għall-bżonn li tiġi żgurata l-indipendenza u n-nuqqas ta’ kunflitti ta’ interess.
3. Il-persuni inkluzi fil-lista ta’ kandidati xierqa li mhumiex mahtura fil-bord għandhom jiġu inkluzi fl-lista ta’ riżerva ta’ kandidati xierqa biex jissostitwixxu l-membri li s-shubija tagħhom tkun waqfet f’konformità mal-Artikolu 5(3). Id-Direttur Ġenerali għandu jistaqsi lill-applikanti għall-kunsens tagħhom qabel ma jinkludi l-ismijiet tagħhom fil-lista ta’ riżerva.
4. Il-lista tal-membri tal-bord għandha tiġi ppubblikata fir-Registru tal-gruppi ta’ esperti u tkun disponibbli fuq is-sit web rilevanti tal-Kummissjoni.

Artikolu 5

Mandati

1. Il-membri tal-bord għandhom jinhatru għal mandat ta’ hames snin li jista’ jiġġedded.
2. Jekk, fi tmiem il-mandat, it-tiġdid jew is-sostituzzjoni tal-bord ma jkunux ġew ikkonfermati, il-membri eżistenti għandhom jibqgħu fil-kariga.
3. Individwu jiegħaf milli jkun membru tal-bord jekk:
 - (a) imut jew isir inabilitat sal-punt li ma jkunx jista’ jwettaq il-funzjonijiet tiegħu skont din id-Deciżjoni;
 - (b) jirriżenja;
 - (c) id-Direttur Ġenerali jissospendi s-shubija tiegħu skont il-paragrafu 5, f’liema każ għandu jiegħaf milli jkun membru għat-tul tas-sospensjoni; jew
 - (d) id-Direttur Ġenerali jtemm is-shubija tiegħu skont il-paragrafu 5.
4. Membru li jixtieq jirriżenja għandu jgħarrarf lid-Direttur Ġenerali bl-e-Mail jew bil-posta rreġistrata, billi javża mhux inqas minn sitt xhur qabel ir-riżenja tiegħu. Meta membru jkun f’pożizzjoni li jwettaq dmirijietu u jkun għaddej proċess ta’ sostituzzjoni, dan jista’, fuq talba tad-Direttur Ġenerali, jibqa’ fil-kariga sakemm tiġi kkonfermata s-sostituzzjoni.
5. Id-Direttur Ġenerali jista’ jissospendi temporanjament jew itemm permanentement is-shubija ta’ membru fejn ikun instab, jew ikun hemm raġunijiet raġonevoli biex iqis, li:
 - (a) il-membru ma għadux jikkonforma mal-kundizzjonijiet stabbiliti f’din id-Deciżjoni jew fl-Artikolu 339 tat-Trattat dwar il-Funzjonament tal-Unjoni Ewropea jew aġixxa bi ksur ta’ dawn il-kundizzjonijiet;
 - (b) il-membru ma għadux jikkonforma ma’ waħda jew aktar mill-kundizzjonijiet essenzjali stabbiliti fis-sejha għall-applikazzjonijiet, jew mal-prinċipji ta’ indipendenza, imparzjalità u kunfidenzjalità msemmija fl-Artikolu 16, jew meta l-kondotta jew il-pożizzjoni tal-membru ma tkunx kompatibbli mad-dikjarazzjonijiet magħmula skont l-Artikoli 16, 17 u 18;

- (c) il-membri ma jkunx kapaci jwettaq il-kompiti tiegħu skont din id-Deciżjoni;
- (d) fatturi sinifikanti ohra qed jifgħu dubju fuq il-funzjonament tal-bord.

6. Meta s-shubija ta' Membru tkun waqfet f'konformità mal-paragrafu 3, id-Direttur Ġenerali għandu jahtar sostitut għall-bqija tat-terminu jew għall-perjodu tas-sospensjoni temporanja. Il-Kummissjoni għandha tnedi sejha għidha għall-applikazzjonijiet ladarba tiġi eżawrita l-lista ta' rizerva.

KAPITOLU III

OPERAT TAL-BORD

Artikolu 6

Elezzjoni tal-President u tal-Viċi President

1. Fil-bidu ta' kull mandat, il-bord għandu jeleggi President u Viċi President minn fost il-membri tiegħu. L-elezzjoni għandha ssehh b'maġġoranza sempliċi tal-membri kollha tiegħu. F'każ ta' parità, id-Direttur Ġenerali għandu jagħzel il-President minn fost il-membri bl-aktar voti, abbażi ta' valutazzjoni tal-kwalifiki u l-esperjenza tagħhom.
2. Il-mandat tal-President u tal-Viċi President għandu jikkoinċidi mal-mandat tal-bord u għandu jkun jista' jiġġedded. Kull sostitut tal-President jew tal-Viċi President għandu jkun għall-bqija tal-mandat tiegħu.

Artikolu 7

Regoli tal-votazzjoni

1. Għall-voti f'każijiet għajr dawk imsemmija fl-Artikolu 6 u fl-Artikolu 8(3)(a), il-bord għandu jiehu deciżjonijiet biss meta tal-anqas erba' membri jkunu qed jippartecipaw fil-votazzjoni, li wiehed minnhom irid ikun il-President jew il-Viċi President. Id-deciżjonijiet għandhom jittieħdu b'maġġoranza sempliċi.
2. F'każ ta' parità, il-persuna li tippresiedi l-votazzjoni għandu jkollha l-vot deciżiv.
3. Persuni li waqfu milli jkunu membri jew li s-shubija tagħha tiġi temporanjament sospiżi skont l-Artikolu 5(5) ma għandhomx jitqiesu għall-kalkolu tal-maġġoranza msemmija fil-paragrafu 1.

Artikolu 8

Regoli ta' proċedura

1. Il-bord għandu jadotta, u jaġġorna kif xieraq, ir-regoli ta' proċedura tiegħu fuq proposta tad-Direttur Ġenerali u bi ftehim miegħu.
2. Ir-regoli ta' proċedura għandhom jiżguraw li l-bord jaqdi l-kompiti tiegħu skont il-prinċipji ta' eċċellenza xjentifika, indipendenza u trasparenza.
3. B'mod partikolari, ir-regoli ta' proċedura għandhom jistipulaw:
 - (a) il-proċedura għall-elezzjoni tal-President u tal-Viċi President tal-bord, skont l-Artikolu 6;
 - (b) l-applikazzjoni tal-prinċipji stabbiliti fil-Kapitolu IV;
 - (c) il-proċeduri għall-adozzjoni ta' opinjoni;
 - (d) relazzjonijiet ma' partijiet terzi, inklużi l-korpi xjentifiċi;
 - (e) regoli dettaljati ohra dwar il-funzjonament tal-bord.

*Artikolu 9***Metodoloġija**

1. Il-bord għandu jispeċifika u, kif xieraq, jaġġorna l-metodoloġija għall-valutazzjoni teknika tal-prodotti tat-test. Il-metodoloġija għall-analiżi sensorjali għandha tkun ibbażata fuq paragun bejn il-proprjetajiet olfattivi tal-prodott tat-test u dawk tal-prodotti ta' referenza. Fl-iżvilupp ta' din il-metodoloġija, il-bord għandu jqis, kif xieraq, l-input tal-gruppi tekniċi msemmija fl-Artikolu 12.
2. L-abbozz tal-metodoloġija, u kull abbozz ta' aġġornament sussegwenti, għandhom jiġu sottomessi lid-Direttur Ġenerali għall-approvazzjoni, u għandhom ikunu applikabbli biss wara li tingħata tali approvazzjoni.

*Artikolu 10***Parir dwar il-prodotti tat-test**

1. Meta l-bord jintalab jagħti opinjoni dwar il-prodott tat-test, il-President tal-bord għandu jinforma lill-membri kollha. Hu jista' jahtar relatur minn fost il-membri biex jikkoordina l-eżami ta' prodott partikolari. Il-President għandu jissottometti rapport finali lill-Kummissjoni u, meta applikabbli, lill-Istat Membru li jkun għamel it-talba.
2. Meta l-bord iqis li huwa mehtieg għall-finijiet ta' għoti ta' opinjoni, dan għandu jitlob il-kontribut tal-grupp tekniku stabbilit skont l-Artikolu 12. Meta jfassal l-opinjoni tiegħu, il-bord għandu jqis l-informazzjoni u d-dejta miksuba mill-grupp tekniku. Dan jista' wkoll iqis kull informazzjoni oħra għad-dispożizzjoni tiegħu li jqis awtorevoli u rilevanti, inkluża l-informazzjoni li tirriżulta mill-obbligi ta' rapportar skont l-Artikolu 5 tad-Direttiva 2014/40/UE.
3. Fir-rigward tad-dejta u l-informazzjoni pprovduta mill-grupp tekniku, il-bord għandu, b'mod partikolari:
 - (a) jivverifika jekk il-grupp tekniku jirrispettax ir-regoli u l-istandards xjentifiċi applikabbli;
 - (b) jivvaluta d-dejta u l-informazzjoni, b'mod partikolari biex jiddetermina jekk dawn humiex biżżejjed biex jilhaq konkluzjoni jew jekk humiex mehtieġa dejta u informazzjoni addizzjonali;
 - (c) jitlob kjarifiki bhal dawn mingħand il-grupp tekniku kif ikun mehtieġ biex jilhaq konkluzjoni.
4. Jekk il-bord iqis li d-dejta jew l-informazzjoni mhijiex biżżejjed jew jiddubita jekk gewx irrispettati r-regoli u l-istandards applikabbli, dan għandu jikkonsulta lill-Kummissjoni u, meta applikabbli, lill-Istat Membru li jkun għamel it-talba. Fejn iqis neċessarju, il-bord jista' jitlob lill-grupp tekniku biex jirrepeti ċerti testijiet filwaqt li jqis il-kummenti tal-bord.
5. Fejn il-bord ikun sodisfatt li r-regoli u l-istandards applikabbli ġew irrispettati, inkluż, fejn applikabbli, skont il-proċedura stabbilita fil-paragrafu 4, u li d-dejta u l-informazzjoni huma biżżejjed biex jilhaq konkluzjoni, dan għandu jipproċedi billi jagħti opinjoni skont il-paragrafu 2.
6. Il-bord għandu jissottometti l-opinjoni tiegħu lill-Kummissjoni u lil kull Stat Membru rikjedenti fi żmien tliet xhur mid-data meta tasal it-talba jew sa data maqbula mal-Kummissjoni jew mal-Istat Membru li jkun għamel it-talba.

*Artikolu 11***Konsultazzjoni dwar kwistjonijiet oħra**

1. Il-Kummissjoni tista' tikkonsulta lill-bord dwar kwistjonijiet oħra marbuta mad-determinazzjoni ta' aroma karatterizzanti fkonformità mal-Artikolu 7 tad-Direttiva 2014/40/UE. F'każijiet bhal dawn, il-Kummissjoni għandha tiddeċiedi, b'konsultazzjoni mal-President, jekk għandhiex issejjaħ laqgħa jew tipproċedi permezz ta' proċedura bil-miktub.

2. Il-President jista' jahtar relatur minn fost il-membri tal-bord biex jikkoordina l-hidma u ghandu jissottometti rapport finali lill-Kummissjoni.

3. Fid-deliberazzjonijiet tiegħu, il-bord ghandu jqis, kif xieraq, id-dejta u l-informazzjoni mogħtija lill-mill-grupp tekniku u kull informazzjoni relevanti ohra li tkun għad-dispożizzjoni tiegħu.

Artikolu 12

Grupp tekniku ta' valutaturi sensorjali u kimiċi

1. Ghandu jitwaqqaf grupp tekniku ta' valutaturi sensorjali u kimiċi (il-"grupp tekniku") biex jipprovdli lill-bord b'valutazzjoni tal-proprjetajiet sensorjali u, fejn ikun xieraq, tal-proprjetajiet kimiċi tal-prodott tat-test bhala parti mill-proċedura stabbilita fl-Artikolu 10. Il-grupp tekniku ghandu jkun magħmul minn:

- (a) żewġ persuni kwalifikati magħżula abbażi tal-għarfien, tal-hiliet u tal-esperjenza tagħhom fl-analiżi sensorjali, li għandhom ikunu responsabbli għar-reklutaġġ, it-taħriġ u s-supervizzjoni tal-valutaturi sensorjali;
- (b) il-valutaturi sensorjali rreklutati abbażi tal-abbiltà ta' diskriminazzjoni olfattiva tagħhom u tal-kapaċità tagħhom li jipperċepixxu, janalizzaw u jinterpretaw l-irwejjah, u li jkunu laħqu l-età maġġuri kif stabbilit fil-leġiżlazzjoni nazzjonali applikabbli; u
- (c) żewġ persuni magħżula abbażi tal-għarfien u l-hiliet tagħhom fl-analiżi kimika u tal-laboratorju li jkunu responsabbli għall-analiżi kimika tal-prodotti tat-test.

2. Ghandha tiġi stabbilita proċedura ta' akkwist pubbliku għall-għażla ta' kuntrattur inkarigat mit-twaqqif ta' grupp tekniku. Il-kuntrattur għandu jkollu għad-dispożizzjoni tiegħu l-kompetenza teknika minima u t-tagħmir kif speċifikat fis-sejha għall-offerti u jinkludi l-persuni msemmija fil-paragrafu 1(a) u (c).

Is-sejha għall-offerti u d-dokumentazzjoni kuntrattwali marbuta magħha għandhom jispeċifikaw li l-grupp tekniku għandu l-obbligu li jaġixxi b'mod indipendenti u jipproteġi l-informazzjoni kunfidenzjali u d-dejta personali. Dan għandu jinkludi wkoll rekwiżit li kull membru tal-grupp jirritorna dikjarazzjoni ta' interess mimlija kif xieraq qabel ma jinvolvi ruhu f'xi hidma għall-grupp tekniku. Barra minn hekk, is-sejha għall-offerti u d-dokumentazzjoni kuntrattwali marbuta magħha għandhom jinkludu, mill-inqas, l-elementi li ġejjin:

- (a) deskrizzjoni tal-funzjonijiet ewlenin tal-grupp tekniku;
- (b) l-ispeċifikazzjonijiet relatati mat-twaqqif, il-ġestjoni u t-thaddim tal-grupp tekniku, inklużi l-ispeċifikazzjonijiet tekniċi applikabbli għat-twettiq ta' funzjonijiet tal-grupp;
- (c) l-ispeċifikazzjonijiet li jikkonċernaw il-kompetenza teknika u t-tagħmir li jridu jkunu għad-dispożizzjoni tal-kuntrattur;
- (d) l-ispeċifikazzjonijiet relatati mar-reklutaġġ tal-valutaturi sensorjali. Tali speċifikazzjonijiet għandhom jinkludu rekwiżit li l-valutaturi sensorjali jistgħu jiġu rreklutati biss wara li l-Kummissjoni tkun approvat il-kandidati proposti.

3. L-analiżi sensorjali tal-grupp tekniku għandha tkun ibbażata fuq il-metodoloġija stabbilita skont l-Artikolu 9.

4. L-analiżi sensorjali għandha tkun ikkomplementata, fejn xieraq, minn valutazzjoni kimika tal-kompożizzjoni tal-prodott permezz ta' analiżijiet kimiċi. Din il-valutazzjoni għandha ssir b'mod li tipproduċi riżultati preċiżi, konsistenti u riproduċibbli. Il-proċess u r-riżultati tal-valutazzjoni kimika għandhom jiġu ddokumentati.

5. Il-grupp tekniku għandu jagħti r-riżultati tal-ittestjar tal-prodotti lill-bord sa data miftiehma mill-bord.

6. Il-hidma tal-grupp tekniku għandha tkun soġġetta għal-limiti tal-baġit annwali allokat għalih mill-Kummissjoni.

*Artikolu 13***Segretarjat**

1. Il-Kummissjoni għandha ttiprovdi segretarjat għall-bord u għall-attivitajiet l-oħra kollha marbuta mal-applikazzjoni ta' din id-Deciżjoni.
2. Is-segretarjat għandu jkun responsabbli li jipprovdi appoġġ amministrattiv sabiex jiffacilita l-funzjonament effiċjenti tal-bord u jimmonitorja l-konformità mar-regoli ta' proċedura.

*Artikolu 14***Allowance speċjali**

1. Il-membri tal-bord għandhom ikunu intitolati għal allowance speċjali li tikkompensahom għall-hidma preparatorja u għall-partecipazzjoni tagħhom, personalment jew b'mod remot b'mezzi elettronici, fil-laqgħat tal-bord u attivitajiet oħra marbuta mal-applikazzjoni ta' din id-Deciżjoni u organizzati mill-Kummissjoni, u għar-rwol tagħhom bhala relatur dwar kwistjoni speċifika.
2. L-allowance speċjali għandha tikkonsisti f'massimu ta' EUR 450 fil-forma ta' kost ta' unità ta' kuljum għal kull jum shih ta' xogħol. Il-kumpens totali għandu jiġi kkalkulat u mqarreb 'il fuq lejn l-ammont li jikkorrispondi għall-eqreb nofs jum ta' xogħol.
3. Il-Kummissjoni għandha tirrimborza l-ispejjeż tal-vjaġġ u, fejn mehtieg, tas-sussistenza mhallsa mill-membri u mill-esperti esterni b'rabta mal-attivitajiet tal-bord f'konformità mad-dispożizzjonijiet interni tal-Kummissjoni.
4. L-allowances u r-rimborzi kollha għandhom ikunu soġġetti għall-baġit annwali li l-Kummissjoni allokat għall-bord.

KAPITOLU IV

INDIPENDENZA, KUNFIDENZJALITÀ U TRASPARENZA*Artikolu 15***Komunikazzjoni**

1. Il-President tal-bord għandu jaġixxi bhala l-persuna ta' kuntatt għall-Istati Membri u għall-Kummissjoni.
2. Il-President għandu jirrapporta minnufih lill-Kummissjoni kull ċirkostanza li tista' tipperikola l-funzjonament tal-bord.

*Artikolu 16***Indipendenza**

1. Il-membri tal-bord għandhom jinhatru f'kapacità personali. Dawn ma għandhomx jiddelegaw ir-responsabbiltajiet tagħhom lil xi persuna oħra. Fit-tweqqif tal-funzjonijiet tagħhom, għandhom jirrispettaw il-principji ta' indipendenza, imparzjalità u kunfidenzjalità u jaġixxu fl-interess pubbliku.
2. L-esperti li japplikaw biex jinhatru bhala membri tal-bord għandhom jintalbu jissottomettu dikjarazzjoni li tindika kull interess li jista' jikkomprometti jew li b'mod raġonevoli jitqies li jikkomprometti l-indipendenza tagħhom, inkluża kull ċirkostanza marbuta mal-partners jew mal-membri tal-familja qrib tagħhom. Is-sottomissjoni ta' dikjarazzjoni ta' interess mimlija kif xieraq għandha tkun mehtieġa sabiex expert ikun eliġibbli li jinhatar bhala membru tal-bord. Jekk il-Kummissjoni tikkonkludi li ma jeżisti l-ebda kunflitt ta' interess, l-applikant għandu jkun eliġibbli għall-hatra, b'kundizzjoni li jitqies li għandu l-kompetenza mehtieġa.

3. Il-membri tal-bord għandhom jinfurmaw fil-pront lill-Kummissjoni jekk ikun hemm xi tibdil fl-informazzjoni mogħtija fid-dikjarazzjoni tagħhom, f'liema każ għandhom jissottomettu minnufih dikjarazzjoni ġdida li turi l-bidliet rilevanti.
4. F'kull laqgħa, il-membri tal-bord għandhom jiddikjaraw kull interess speċifiku li jista' jikkomprometti jew li b'mod raġonevoli jitqies li jikkomprometti l-indipendenza tagħhom b'rabta ma' kwalunkwe punt fuq l-aġenda. F'każijiet bħal dawn, il-President jista' jitlob li l-membri kkonċernat jirtira mil-laqgħa jew minn partijiet tal-laqgħa. Il-President għandu jinforma lill-Kummissjoni dwar din id-dikjarazzjoni u l-azzjonijiet meħuda.
5. Il-membri tal-bord għandhom iżommu lura milli jkollhom kuntatt dirett jew indirett mal-industrija tat-tabakk jew mar-rappreżentanti tagħha.

Artikolu 17

Kunfidenzjalità u protezzjoni ta' dejta personali

1. Il-membri tal-bord ma għandhomx jiżvelaw informazzjoni inkluża dejta personali jew kummerċjalment sensitiva, li tinkiseb b'riżultat tal-hidma tal-bord jew ta' attivitajiet oħra marbuta mal-applikazzjoni ta' din id-Deċiżjoni, anki wara li dawn ma jkunux baqgħu membri. Għandhom jiffirmaw dikjarazzjoni ta' kunfidenzjalità f'dan is-sens.
2. Il-membri tal-bord għandhom iharsu r-regoli ta' sigurtà tal-Kummissjoni dwar il-protezzjoni ta' informazzjoni kklassifikata u informazzjoni sensitiva mhux ikklassifikata, kif stabbilit fid-Deċiżjonijiet tal-Kummissjoni (UE, Euratom) 2015/443 ⁽¹⁾ u (UE, Euratom) 2015/444 ⁽²⁾. Jekk jonqsu milli jharsu dawn l-obbligi, il-Kummissjoni tista' tiegħu l-miżuri xierqa kollha.

Artikolu 18

Impenn

Il-membri tal-bord għandhom jintrabtu li jikkontribwixxu b'mod attiv għall-hidma tal-bord. Għandhom jiffirmaw dikjarazzjoni ta' impenn f'dan is-sens.

Artikolu 19

Trasparenza

1. L-attivitajiet tal-bord għandhom jitwettqu b'livell għoli ta' trasparenza. Il-Kummissjoni għandha tippubblika d-dokumenti kollha rilevanti fuq sit web iddedikat apposta u ttiprovdi holqa għal dan is-sit web mir-reġistru tal-gruppi ta' esperti. B'mod partikolari, għandha tqiegħed għad-dispożizzjoni tal-pubbliku, mingħajr dewmien żejjed:

- (a) l-ismijiet tal-membri;
- (b) id-dikjarazzjonijiet ta' interess, ta' kunfidenzjalità u ta' impenn tal-membri;
- (c) ir-regoli ta' proċedura tal-bord;
- (d) l-opinjoni adottati mill-bord skont l-Artikolu 10;
- (e) l-aġendi u l-minuti tal-laqgħat tal-bord;
- (f) il-metodoloġija stabbilita skont l-Artikolu 9.

⁽¹⁾ Id-Deċiżjoni tal-Kummissjoni (UE, Euratom) 2015/443 tat-13 ta' Marzu 2015 dwar is-Sigurtà fil-Kummissjoni (ĠU L 72, 17.3.2015, p. 41).

⁽²⁾ Id-Deċiżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-regoli tas-Sigurtà għall-protezzjoni ta' informazzjoni klassifikata tal-UE (ĠU L 72, 17.3.2015, p. 53).

2. Permezz ta' deroga mill-paragrafu 1, il-pubblikazzjoni ma ghandhiex tkun mehtieġa meta l-izvelar ta' dokument ikun jimmina l-protezzjoni tal-interess pubbliku jew privat kif jiddefinixxi l-Artikolu 4 tar-Regolament (KE) Nru 1049/2001 tal-Parlament Ewropew u tal-Kunsill ⁽¹⁾.

KAPITOLU V

DISPOŻIZZJONIJIET FINALI

Artikolu 20

Destinatarji

Din id-Deciżjoni hija indirizzata lill-Istati Membri.

Magħmul fi Brussell, it-18 ta' Mejju 2016.

Għall-Kummissjoni
Vytenis ANDRIUKAITIS
Membru tal-Kummissjoni

⁽¹⁾ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (GU L 145, 31.5.2001, p. 43).